

யோவான் 1:1, 3-5, 9-10, 14 (IRV)

அந்த வார்த்தை தேவனாக
இருந்தது... அவருக்குள்
ஜீவன் இருந்தது, அந்த
ஜீவன் மனிதனுக்கு
ஒளியாக இருந்தது... அந்த
வார்த்தை சரீரமாகி

ஆரம்பத்திலே வார்த்தை இருந்தது, அந்த
வார்த்தை தேவனிடம் இருந்தது, அந்த
வார்த்தை தேவனாக இருந்தது. ... எல்லாமும்
அவர் மூலமாக உண்டானது; உண்டானது
ஒன்றும் அவர் இல்லாமல் உண்டாகவில்லை.
அவருக்குள் ஜீவன் இருந்தது, அந்த ஜீவன்
மனிதனுக்கு ஒளியாக இருந்தது. அந்த ஒளி
இருளிலே பிரகாசிக்கிறது; இருளானது
அதை மேற்கொள்ளவில்லை. ... உலகத்திலே
வந்து எந்த மனிதனையும் பிரகாசிப்பிக்கிற
ஒளியே அந்த மெய்யான ஒளி. அவர்
உலகத்தில் இருந்தார், உலகம் அவர் மூலமாக
உண்டானது, உலகமோ அவரை
அறியவில்லை. ... அந்த வார்த்தை சரீரமாகி,
கிருபையினாலும் சத்தியத்தினாலும்
நிறைந்தவராக, நம்மிடையே வாழ்ந்தார்;
அவருடைய மகிமையைப் பார்த்தோம்; அது
பிதாவிற்கு ஒரே பேறானவருடைய
மகிமைக்கு ஏற்ற மகிமையாகவே இருந்தது.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions

யோவான் 3:18-21 (IRV)

அவர்கள் ஒளியைவிட
இருளை விரும்புகிறதே...
சத்தியத்தின்படி
செய்கிறவனோ, தன்
செய்கைகள்
தேவனுக்குள்ளாக
செய்யப்படுகிறது என்று
வெளிப்படும்படிக்கு,
ஒளியினிடத்தில் வருகிறான்

அவரை விசுவாசிக்கிறவன்
தண்டனைக்குள்ளாகத் தீர்க்கப்படமாட்டான்;
விசுவாசிக்காதவனோ, தேவனுடைய ஒரேபேறான்
குமாரனுடைய நாமத்தில் விசுவாசம்
உள்ளவனாக இல்லாதபடியினால், அவன்
தண்டனைத்தீர்ப்புக்கு உட்பட்டிருக்கிறான்.
ஒளியானது உலகத்திலே வந்திருந்தும்
மனிதர்களுடைய செயல்கள்
தீமையானவைகளாக இருக்கிறபடியினால்
அவர்கள் ஒளியைவிட இருளை விரும்புகிறதே
அந்த தண்டனைத் தீர்ப்புக்குக் காரணமாக
இருக்கிறது. தீங்கு செய்கிற எவனும் ஒளியைப்
பகைக்கிறான், தன் செய்கைகள் சுட்டி
காட்டப்படாதபடிக்கு, ஒளியினிடத்தில்
வராதிருக்கிறான். சத்தியத்தின்படி
செய்கிறவனோ, தன் செய்கைகள்
தேவனுக்குள்ளாக செய்யப்படுகிறது என்று
வெளிப்படும்படிக்கு, ஒளியினிடத்தில்
வருகிறான் என்றார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யோவான் 8:12, 24, 31-32, 34, 36 (IRV)

நீங்கள் என் உபதேசத்தில்
நிலைத்திருந்தால்... சத்தியம்
உங்களை விடுதலையாக்கும்...
பாவம் செய்கிறவன் எவனும்
பாவத்திற்கு அடிமையாக
இருக்கிறான்... குமாரன்
உங்களை விடுதலை
ஆக்கினால் உண்மையாகவே
விடுதலை ஆவீர்கள்

மறுபடியும் இயேசு மக்களைப் பார்த்து: நான்
உலகத்திற்கு ஒளியாக இருக்கிறேன், என்னைப்
பின்பற்றுகிறவன் இருளிலே நடக்காமல் ஜீவ
ஒளியை அடைந்திருப்பான் என்றார். ... ஆகவே,
நீங்கள் உங்களுடைய பாவங்களில்
மரித்துப்போவீர்கள் என்று உங்களுக்குச்
சொன்னேன்; நானே அவர் என்று நீங்கள்
விசுவாசிக்காவிட்டால் உங்களுடைய
பாவங்களிலே மரித்துப்போவீர்கள் என்றார். ... இயேசு
தம்மை விசுவாசித்த யூதர்களைப் பார்த்து: நீங்கள்
என் உபதேசத்தில் நிலைத்திருந்தால்
உண்மையாகவே என் சீடராக இருப்பீர்கள்;
சத்தியத்தையும் அறிவீர்கள், சத்தியம் உங்களை
விடுதலையாக்கும் என்றார். ... இயேசு அவர்களுக்கு
மறுமொழியாக: பாவம் செய்கிறவன் எவனும்
பாவத்திற்கு அடிமையாக இருக்கிறான் என்று
உண்மையாகவே உண்மையாகவே உங்களுக்குச்
சொல்லுகிறேன். ... ஆகவே, குமாரன் உங்களை
விடுதலை ஆக்கினால் உண்மையாகவே விடுதலை
ஆவீர்கள்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யோவான் 15:7, 9, 11-14, 16 (IRV)

என்னுடைய சந்தோஷம் உங்களில்
நிலைத்திருக்கும்படிக்கும்... நான்
உங்களில் அன்பாக
இருக்கிறதுபோல நீங்களும்
ஒருவரிலொருவர் அன்பாக
இருக்கவேண்டும்... ஒருவன் தன்
நண்பனுக்காகத் தன் ஜீவனைக்
கொடுக்கிற அன்பிலும் அதிகமான
அன்பு ஒருவரிடத்திலும் இல்லை

நீங்கள் என்னிலும், என் வார்த்தைகள் உங்களிலும்
நிலைத்திருந்தால், நீங்கள் கேட்டுக்கொள்ளுவது எதுவோ
அது உங்களுக்குச் செய்யப்படும். ... பிதா என்னில் அன்பாக
இருக்கிறதுபோல நானும் உங்களில் அன்பாக
இருக்கிறேன்; என்னுடைய அன்பிலே நிலைத்திருங்கள்.
என்னுடைய சந்தோஷம் உங்களில்
நிலைத்திருக்கும்படிக்கும், உங்களுடைய சந்தோஷம்
நிறைவாக இருக்கும்படிக்கும், இவைகளை உங்களுக்குச்
சொன்னேன். நான் உங்களில் அன்பாக இருக்கிறதுபோல
நீங்களும் ஒருவரிலொருவர் அன்பாக இருக்கவேண்டும்
என்பதே என்னுடைய கட்டளையாக இருக்கிறது.
ஒருவன் தன் நண்பனுக்காகத் தன் ஜீவனைக்
கொடுக்கிற அன்பிலும் அதிகமான அன்பு
ஒருவரிடத்திலும் இல்லை. நான் உங்களுக்குக் கற்பிக்கிற
யாவையும் நீங்கள் செய்வீர்களானால், என் நண்பர்களாக
இருப்பீர்கள். ... நீங்கள் என்னைத்
தெரிந்துகொள்ளவில்லை, நான் உங்களைத்
தெரிந்துகொண்டேன்; நீங்கள் என் நாமத்தினாலே
பிதாவைக் கேட்டுக்கொள்ளுவது எதுவோ, அதை அவர்
உங்களுக்குக் கொடுக்கும்படி நீங்கள் போய்க் கனி
கொடுக்கும்படிக்கும், உங்களுடைய கனி
நிலைத்திருக்கும்படிக்கும், நான் உங்களை
ஏற்படுத்தினேன்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions

என்னை விசுவாசிக்கிறவன் மரித்தாலும் பிழைப்பான்... இதை விசுவாசிக்கிறாயா

இயேசு அவளைப் பார்த்து: நானே உயிர்த்தெழுதலும் ஜீவனுமாக இருக்கிறேன், என்னை விசுவாசிக்கிறவன் மரித்தாலும் பிழைப்பான்; உயிரோடிருந்து என்னை விசுவாசிக்கிறன் எவனும் என்றென்றைக்கும் மரிக்காமலும் இருப்பான்; இதை விசுவாசிக்கிறாயா என்றார். ... இயேசு அவளைப் பார்த்து: நீ விசுவாசித்தால் தேவனுடைய மகிமையைக் காண்பாய் என்று நான் உனக்குச் சொல்லவில்லையா என்றார். அப்பொழுது மரித்தவன் வைக்கப்பட்ட இடத்திலிருந்த கல்லை எடுத்துப்போட்டார்கள். இயேசு தம்முடைய கண்களை ஏறெடுத்து: பிதாவே, நீர் எனக்குச் செவிகொடுத்தபடியினால் உமக்கு நன்றி செலுத்துகிறேன். நீர் எப்பொழுதும் எனக்குச் செவிகொடுக்கிறீர் என்று நான் அறிந்திருக்கிறேன்; ஆனாலும் நீர் என்னை அனுப்பினதைச் சூழ்ந்து நிற்கும் மக்கள் விசுவாசிக்கும்படியாக அவர்களுக்காக இதைச் சொன்னேன் என்றார். இவைகளைச் சொன்னபின்பு: லாசருவே, வெளியே வா என்று, உரத்த சத்தமாகக் கூப்பிட்டார்.

Spiritual Warfare Cards.com



தன் ஜீவனை
சிநேகிக்கிறவன் அதை
இழந்துபோவான்...
ஒருவன் எனக்கு ஊழியம்
செய்கிறவனானால்
என்னைப் பின்பற்றட்டும்

அப்பொழுது இயேசு அவர்களைப் பார்த்து:
மனிதகுமாரன் மகிமைப்படுமபடியான
வேளை வந்தது. உண்மையாகவே
உண்மையாகவே நான் உங்களுக்குச்
சொல்லுகிறேன், கோதுமை மணியானது
நிலத்தில் விழுந்து சாகாவிட்டால்
தனித்திருக்கும், செத்ததேயானால் மிகுந்த
பலனைக் கொடுக்கும். தன் ஜீவனை
சிநேகிக்கிறவன் அதை இழந்துபோவான்;
இந்த உலகத்தில் தன் ஜீவனை
வெறுக்கிறவனோ அவன் அதை
நித்தியஜீவகாலமாகக்
காத்துக்கொள்ளுவான். ஒருவன் எனக்கு
ஊழியம் செய்கிறவனானால் என்னைப்
பின்பற்றட்டும், நான் எங்கே இருக்கிறேனோ
அங்கே என் ஊழியக்காரனும் இருப்பான்;
ஒருவன் எனக்கு ஊழியம் செய்தால்
அவனைப் பிதாவானவர்
கனம்பண்ணுவார்.

யோவான் 14:15, 18-19, 21; 10:27-30 (IRV)

நான் உங்களைத்
திக்கற்றவர்களாக
விடமாட்டேன்... நான்
பிழைக்கிறபடி நீங்களும்
பிழைப்பீர்கள்... என் ஆடுகள்
என் சத்தத்திற்குச்
செவிகொடுக்கிறது

நீங்கள் என்னிடத்தில் அன்பாக இருந்தால் என் கட்டளைகளைக் கடைபிடியுங்கள். நான் உங்களைத் திக்கற்றவர்களாக விடமாட்டேன், உங்களிடம் வருவேன். இன்னும் கொஞ்சக்காலத்தில் உலகம் என்னைப் பார்க்காது, நீங்களோ என்னைப் பார்ப்பீர்கள்; நான் பிழைக்கிறபடி நீங்களும் பிழைப்பீர்கள். என் கட்டளைகளை ஏற்றுக்கொண்டு அவைகளைக் கடைபிடிக்கிறவனே என்னிடத்தில் அன்பாக இருக்கிறான், என்னிடத்தில் அன்பாக இருக்கிறவன்மேல் என் பிதா அன்பாக இருப்பார்; நானும் அவன்மேல் அன்பாக இருந்து, அவனுக்கு என்னை வெளிப்படுத்துவேன் என்றார். ... என் ஆடுகள் என் சத்தத்திற்குச் செவிகொடுக்கிறது; நான் அவைகளை அறிந்திருக்கிறேன், அவைகள் எனக்குப்பின் செல்லுகிறது. நான் அவைகளுக்கு நித்தியஜீவனைக் கொடுக்கிறேன்; அவைகள் ஒருபோதும் கெட்டுப்போவதில்லை, ஒருவனும் அவைகளை என் கையிலிருந்து பறித்துக்கொள்ளுவதும் இல்லை. அவைகளை எனக்குத் தந்த என் பிதா எல்லோரையும்விட பெரியவராக இருக்கிறார்; அவைகளை என் பிதாவின் கையிலிருந்து பறித்துக்கொள்ள ஒருவனாலும் கூடாது. நானும் பிதாவும் ஒன்றாக இருக்கிறோம் என்றார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யோவான் 16:22, 27, 31-33 (IRV)

உலகத்தில் உங்களுக்கு
உபத்திரவம் உண்டு,
ஆனாலும்
திடன்கொள்ளுங்கள்; நான்
உலகத்தை
ஜெயித்துவிட்டேன்

அதுபோல நீங்களும் இப்பொழுது
துக்கமடைந்து இருக்கிறீர்கள். நான் மீண்டும்
உங்களைக் காண்பேன், அப்பொழுது
உங்களுடைய இருதயம் சந்தோஷப்படும்,
உங்களுடைய சந்தோஷத்தை ஒருவனும்
உங்களிடமிருந்து எடுத்துப்போடுவதில்லை.
நீங்கள் என்னை நேசித்தத்தினால், நான்
தேவனிடத்திலிருந்து புறப்பட்டுவந்தேன்
என்று விசுவாசிக்கிறபடியினால் பிதா தாமே
உங்களை நேசிக்கிறார். இயேசு அவர்களுக்கு
மறுமொழியாக: இப்பொழுது நீங்கள்
விசுவாசிக்கிறீர்கள். இதோ, நீங்கள் சிதறுண்டு,
அவனவன் தன்தன் இடத்திற்குப்போய்,
என்னைத் தனியே விட்டு விடும் காலம் வரும்;
அது இப்பொழுது வந்திருக்கிறது; ஆனாலும்
நான் தனிமையாக இருக்கமாட்டேன், பிதா
என்னோடு இருக்கிறார். என்னிடத்தில்
உங்களுக்குச் சமாதானம் உண்டாகும்படி
இவைகளை உங்களுக்குச் சொன்னேன்.
உலகத்தில் உங்களுக்கு உபத்திரவம் உண்டு,
ஆனாலும் திடன்கொள்ளுங்கள்; நான்
உலகத்தை ஜெயித்துவிட்டேன் என்றார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யோவான் 17:17-21, 26 (IRV)

உம்முடைய சத்தியத்தினாலே
அவர்களைப் பரிசுத்தமாக்கும்;
உம்முடைய வசனமே சத்தியம்...
நீர் என்னிடத்தில் வைத்த
அன்பு அவர்களிடத்தில்
இருக்கும்படிக்கும், நானும்
அவர்களில் இருக்கும்படிக்கும்

உம்முடைய சத்தியத்தினாலே அவர்களைப்
பரிசுத்தமாக்கும்; உம்முடைய வசனமே சத்தியம்.
நீர் என்னை உலகத்தில் அனுப்பினதுபோல,
நானும் அவர்களை உலகத்தில் அனுப்புகிறேன்.
அவர்களும் சத்தியத்தினாலே பரிசுத்தம்
ஆக்கப்பட்டவர்களாக ஆகும்படி, அவர்களுக்காக
நான் என்னைத்தானே பரிசுத்தமாக்குகிறேன்.
நான் இவர்களுக்காக வேண்டிக்கொள்ளுகிறதும்
இல்லாமல், இவர்களுடைய வார்த்தையினால்
என்னை விசுவாசிக்கிறவர்களுக்காகவும்,
வேண்டிக்கொள்ளுகிறேன். அவர்கள் எல்லோரும்
ஒன்றாக இருக்கவும், பிதாவே, நீர் என்னை
அனுப்பினதை உலகம் விசுவாசிக்கிறதற்காக, நீர்
என்னிலேயும் நான் உம்மிலேயும்
இருக்கிறதுபோல அவர்கள் எல்லோரும் நம்மில்
ஒன்றாக இருக்கவும் வேண்டிக்கொள்ளுகிறேன்...
நீர் என்னிடத்தில் வைத்த அன்பு அவர்களிடத்தில்
இருக்கும்படிக்கும், நானும் அவர்களில்
இருக்கும்படிக்கும், உம்முடைய நாமத்தை
அவர்களுக்குத் தெரியப்படுத்தினேன்; இன்னமும்
தெரியப்படுத்துவேன் என்றார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions

ஏன் இப்படிப் பயப்படட்டீர்கள்? ஏன் உங்களுக்கு விசுவாசம் இல்லாமற்போனது

இயேசு, கப்பலின் பின்பக்கத்தில்
தலையணையை வைத்துத்
தூங்கிக்கொண்டிருந்தார். அவர்கள்
அவரை எழுப்பி: போதகரே,
நாங்கள் மரித்துப்போவதைப்பற்றி
உமக்குக் கவலை இல்லையா?
என்றார்கள். அவர் எழுந்து,
காற்றை அதட்டி, கடலைப்பார்த்து:
சீராதே, அமைதியாக இரு என்றார்.
அப்பொழுது காற்று நின்றுபோய்,
மிகுந்த அமைதி உண்டானது. அவர்
அவர்களைப் பார்த்து: ஏன்
இப்படிப் பயப்படட்டீர்கள்? ஏன்
உங்களுக்கு விசுவாசம்
இல்லாமற்போனது என்றார்.



மாற்கு 14:36, 38, 61-62 (IRV)

நீங்கள் சோதனையில்
விழாமலிருக்க
விழித்திருந்து
ஜெபம்பண்ணுங்கள்...
ஆவி
உற்சாகமுள்ளதுதான்,
சரீரமோ பலவீனமுள்ளது

அப்பா பிதாவே, எல்லாம் உம்மாலே முடியும்;
இந்தப் பாத்திரத்தை என்னிடத்திலிருந்து
எடுத்துப்போடும், ஆனாலும் என்னுடைய
விருப்பத்தின்படி அல்ல, உம்முடைய
விருப்பத்தின்படியே நடக்கட்டும் என்றார்.
நீங்கள் சோதனையில் விழாமலிருக்க
விழித்திருந்து ஜெபம்பண்ணுங்கள். ஆவி
உற்சாகமுள்ளதுதான், சரீரமோ
பலவீனமுள்ளது என்றார். ... அவரோ ஒரு
பதிலும் சொல்லாமல் மவுனமாக இருந்தார்.
மீண்டும் பிரதான ஆசாரியன் அவரைப்
பார்த்து: நீ ஸ்தோத்தரிக்கப்பட்ட
தேவனுடைய குமாரனாகிய கிறிஸ்துதானா?
என்று கேட்டான். அதற்கு இயேசு: நான்
அவர்தான்; மனிதகுமாரன் சர்வவல்லவரின்
வலதுபக்கத்தில் உட்கார்ந்து இருப்பதையும்,
வானத்தின் மேகங்கள்மேல் வருவதையும்
நீங்கள் பார்ப்பீர்கள் என்றார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



1 கொரிந்தியர் 10:6, 8, 13 (IRV)

**தேவன்
உண்மையுள்ளவராக
இருக்கிறார்; உங்களுடைய
பெலத்திற்கு மேலாக
நீங்கள்
சோதிக்கப்படுகிறதற்கு
அவர் இடங்கொடுக்காமல்**

அவர்கள் இச்சித்ததுபோல நாமும்
தீங்கானவைகளை இச்சிக்காதபடிக்கு,
இவைகள் நமக்கு அடையாளமாக
இருக்கிறது. ... அவர்களில் சிலர்
வேசித்தனம்செய்து, ஒரேநாளில் இருபத்து
மூவாயிரம்பேர் இறந்துபோனார்கள்;
அதுபோல நாமும்
வேசித்தனம்செய்யாதிருப்போமாக. ...
மனிதர்களுக்குச் சம்பவிக்கிற சோதனையே
அல்லாமல் வேறு சோதனை உங்களுக்குச்
சம்பவிக்கவில்லை. தேவன்
உண்மையுள்ளவராக இருக்கிறார்;
உங்களுடைய பெலத்திற்கு மேலாக நீங்கள்
சோதிக்கப்படுகிறதற்கு அவர்
இடங்கொடுக்காமல், சோதனையைத்
தாங்கத்தக்கதாக, சோதனையோடுகூட
அதற்குத் தப்பிக்கொள்ளும்படியான
வழியையும் உண்டாக்குவார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



1 கொரிந்தியர் 3:1, 3, 16-17 (IRV)

பொறாமையும் வாக்குவாதமும்
வேறுபாடுகளும் உங்களுக்குள்
இருக்கிறபடியால்... நீங்கள்
தேவனுடைய ஆலயமாக
இருக்கிறீர்களென்றும்,
தேவனுடைய ஆவியானவர்
உங்களில் வாசமாக
இருக்கிறாரென்றும்
அறியாதிருக்கிறீர்களா?...
தேவனுடைய ஆலயம்
பரிசுத்தமாக இருக்கிறது

மேலும், சகோதரர்களே, நான் உங்களை
ஆவியானவருக்குரியவர்கள் என்று நினைத்து
உங்களோடு பேசாமல்,
மாம்சத்திற்குரியவர்களென்றும், கிறிஸ்துவிற்குள்
குழந்தைகளென்றும் நினைத்துப்
பேசவேண்டியதாக இருக்கிறது. பொறாமையும்
வாக்குவாதமும் வேறுபாடுகளும் உங்களுக்குள்
இருக்கிறபடியால், நீங்கள்
மாம்சத்திற்குரியவர்களாக இருந்து மனித
வழிமுறையில் நடக்கிறீர்களல்லவா? ... நீங்கள்
தேவனுடைய ஆலயமாக இருக்கிறீர்களென்றும்,
தேவனுடைய ஆவியானவர் உங்களில் வாசமாக
இருக்கிறாரென்றும் அறியாதிருக்கிறீர்களா?
ஒருவன் தேவனுடைய ஆலயத்தைக் கெடுத்தால்,
தேவன் அவனைக் கெடுப்பார்; தேவனுடைய
ஆலயம் பரிசுத்தமாக இருக்கிறது; நீங்களே அந்த
ஆலயம்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



1 கொரிந்தியர் 6:9-13 (IRV)

கர்த்தராகிய இயேசுவின்
நாமத்தினாலும், நமது தேவ
ஆவியானவராலும்
கழுவப்பட்டீர்கள்,
பரிசுத்தமாக்கப்பட்டீர்கள்,
நீதிமான்களாக்கப்பட்டீர்கள்

அநியாயக்காரர்கள் தேவனுடைய ராஜ்யத்தைச்
சுதந்தரிப்பதில்லை என்று உங்களுக்குத்
தெரியாதா? ஏமாற்றப்படாமலிருங்கள்;
வேசிமார்க்கத்தார்களும், விக்किரக
ஆராதனைக்காரர்களும், விபசாரக்காரர்களும்,
சுயபுணர்ச்சிக்காரர்களும்,
ஆண்புணர்ச்சிக்காரர்களும், திருடர்களும்,
பொருளாசைக்காரர்களும், வெறியர்களும்,
உதாசினக்காரர்களும், கொள்ளைக்காரர்களும்
தேவனுடைய ராஜ்யத்தைச் சுதந்தரிப்பதில்லை.
உங்களில் சிலர் இப்படிப்பட்டவர்களாக
இருந்தீர்கள்; ஆனாலும் கர்த்தராகிய இயேசுவின்
நாமத்தினாலும், நமது தேவ ஆவியானவராலும்
கழுவப்பட்டீர்கள், பரிசுத்தமாக்கப்பட்டீர்கள்,
நீதிமான்களாக்கப்பட்டீர்கள். எல்லாவற்றையும்
அநுபவிக்க எனக்கு அதிகாரம் உண்டு, ஆனாலும்
எல்லாம் தகுதியாக இருக்காது; எல்லாவற்றையும்
அநுபவிக்க எனக்கு அதிகாரம் உண்டு, ஆனாலும்
நான் ஒன்றிற்கும் அடிமைப்படமாட்டேன்.
வயிற்றுக்கு உணவும், உணவிற்கு வயிறும் ஏற்கும்;
ஆனாலும் தேவன் இதையும் அதையும்
அழியச்செய்வார். சரீரமோ வேசித்தனத்திற்கு
அல்ல, கர்த்தருக்கே உரியது; கர்த்தர்
சரீரத்திற்குரியவைகளைத் தந்தருளுவார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



2 கொரிந்தியர் 1:3-4, 8-9 (IRV)

எல்லாவிதமான ஆறுதலின்
தேவனுமாக இருக்கிறவருக்கு
ஸ்தோத்திரம்... எங்களுக்கு
வரும் எல்லா
உபத்திரவங்களிலும் அவரே
எங்களுக்கு ஆறுதல்
செய்கிறவர்

நமது கர்த்தராகிய இயேசுகிறிஸ்துவின்
பிதாவாகிய தேவனும், இரக்கங்களின் பிதாவும்,
எல்லாவிதமான ஆறுதலின் தேவனுமாக
இருக்கிறவருக்கு ஸ்தோத்திரம். தேவனால்
எங்களுக்கு அருளப்படுகிற ஆறுதலினாலே,
எப்படிப்பட்ட உபத்திரவங்களிலும்
இருப்பவர்களுக்கு நாங்கள்
ஆறுதல்செய்கிறவர்களாவதற்கு, எங்களுக்கு
வரும் எல்லா உபத்திரவங்களிலும் அவரே
எங்களுக்கு ஆறுதல் செய்கிறவர். எனவே,
சகோதரர்களே, ஆசியாவில் எங்களுக்கு ஏற்பட்ட
உபத்திரவத்தை நீங்கள்
தெரிந்துகொள்ளாமலிருக்க எங்களுக்கு
மனமில்லை. என்னவென்றால், நாங்கள்
பிழைப்போம் என்கிற நம்பிக்கை எங்களுக்கு
இல்லாமல்போகும் அளவிற்கு, எங்களுடைய
பலத்திற்கும் மிஞ்சின அதிக பாரமான வருத்தம்
எங்களுக்கு உண்டானது. நாங்கள் எங்கள்மேல்
நம்பிக்கையாக இல்லாமல், மரித்தவர்களை
உயிரோடு எழுப்புகிற தேவன்மேல் நம்பிக்கையாக
இருப்பதற்காக, மரணம் வரும் என்று நாங்கள்
எங்களுக்குள்ளே உறுதியாக இருந்தோம்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions




2 கொரிந்தியர் 4:6-7; 1:12 (IRV)

எங்களுடைய
இருதயங்களிலே
பிரகாசித்தார்... இந்த
மகத்துவமுள்ள வல்லமை
எங்களால் உண்டாகாமல்,
தேவனால்
உண்டாகியிருக்கிறது என்று
தெரியும்படி, இந்தப்
பொக்கிஷத்தை
மண்பாண்டங்களில்
பெற்றிருக்கிறோம்

இருளில் இருந்து வெளிச்சத்தைப்
பிரகாசிக்கச்சொன்ன தேவன்
இயேசுகிறிஸ்துவின் முகத்தில் உள்ள தமது
மகிமையின் அறிவாகிய ஒளியைத்
தோன்றப்பண்ணுவதற்காக, எங்களுடைய
இருதயங்களிலே பிரகாசித்தார். இந்த
மகத்துவமுள்ள வல்லமை எங்களால்
உண்டாகாமல், தேவனால் உண்டாகியிருக்கிறது
என்று தெரியும்படி, இந்தப் பொக்கிஷத்தை
மண்பாண்டங்களில் பெற்றிருக்கிறோம். ...
உலகத்திற்குரிய ஞானத்தோடு நடக்காமல்,
தேவனுடைய கிருபையினால் நாங்கள்
உலகத்திலும், விசேஷமாக உங்களிடமும், கபடம்
இல்லாமல் உண்மையோடு நடந்தோம் என்று,
எங்களுடைய மனது எங்களுக்குச் சொல்லும்
சாட்சியே எங்களுடைய புகழ்ச்சியாக இருக்கிறது.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



கலாத்தியர் 2:18-21 (IRV)

கிறிஸ்துவோடு சிலுவையில்
அறையப்பட்டேன்... என்மேல்
அன்புவைத்து எனக்காகத்
தம்மைத்தாமே
ஒப்புக்கொடுத்த
தேவனுடைய குமாரன்மேல்
உள்ள விசுவாசத்தினாலே
பிழைத்திருக்கிறேன்

நான் இடித்துப்போட்டவைகளையே நான்
மீண்டும் கட்டினால், பிரமாணத்தை
மீறுகிறவனாக இருப்பேன். தேவனுக்கென்று
பிழைப்பதற்காக நான்
நியாயப்பிரமாணத்தினாலே
நியாயப்பிரமாணத்திற்கு மரித்தேனே.
கிறிஸ்துவோடு சிலுவையில்
அறையப்பட்டேன்; ஆனாலும்,
பிழைத்திருக்கிறேன்; இனி நான் இல்லை,
கிறிஸ்துவே எனக்குள் பிழைத்திருக்கிறார்;
நான் இப்பொழுது சரீரத்தில்
பிழைத்திருக்கிறதோ, என்மேல் அன்புவைத்து
எனக்காகத் தம்மைத்தாமே ஒப்புக்கொடுத்த
தேவனுடைய குமாரன்மேல் உள்ள
விசுவாசத்தினாலே பிழைத்திருக்கிறேன். நான்
தேவனுடைய கிருபையை
வீணாக்குகிறதில்லை; நீதியானது
நியாயப்பிரமாணத்தினாலே வருமென்றால்
கிறிஸ்து மரித்தது வீணாயிருக்குமே.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



கலாத்தியர் 6:1-2, 7-9 (IRV)

ஒருவர் பாரத்தை ஒருவர்
சுமந்து... தேவன் தம்மைப்
பரிகாசம்பண்ண
விடமாட்டார்... மனிதன்
எதை விதைக்கிறானோ
அதையே அறுப்பான்

சகோதரர்களே, ஒருவன் எந்தவொரு
குற்றத்தில் அகப்பட்டாலும்,
ஆவியானவருக்குரியவர்களாகிய நீங்கள்
சாந்தமுள்ள ஆவியோடு
அப்படிப்பட்டவனைச் சீர்ப்படுத்துங்கள்;
நீயும் சோதிக்கப்படாதபடி உன்னைக்குறித்து
எச்சரிக்கையாக இரு. ஒருவர் பாரத்தை
ஒருவர் சுமந்து, இப்படியே
கிறிஸ்துவினுடைய கட்டளையை
நிறைவேற்றுங்கள். ... ஏமார்ந்துபோகாமல்
இருங்கள், தேவன் தம்மைப் பரிகாசம்பண்ண
விடமாட்டார்; மனிதன் எதை
விதைக்கிறானோ அதையே அறுப்பான். தன்
சரீரத்திற்கென்று விதைக்கிறவன்
சரீரத்தினால் அழிவை அறுப்பான்;
ஆவியானவருக்கென்று விதைக்கிறவன்
ஆவியானவராலே நித்தியஜீவனை
அறுப்பான். நன்மைசெய்கிறதில்
சோர்ந்துபோகாமல் இருப்போமாக; நாம்
தளர்ந்துபோகாமல் இருந்தால் சரியான
நேரத்தில் அறுப்போம்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



1 தீமோத்தேயு 4:6-8, 10 (IRV)

தேவபக்திக்கானவைகளை முயற்சிபண்ணு... ஜீவனுள்ள தேவன்மேல் நம்பிக்கை வைத்திருக்கிறோம்

இவைகளை நீ சகோதரர்களுக்குப்
போதித்துவந்தால், விசுவாசத்திற்குரிய
வார்த்தைகளிலும் நீ அநுசரித்த
நல்லபோதகத்திலும் தேறினவனாகி,
இயேசுகிறிஸ்துவிற்கு நல்ல ஊழியக்காரனாக
இருப்பாய். சீர்கேடும், கிழவிகள் பேச்சுமாக
இருக்கிற கட்டுக்கதைகளுக்கு விலகி,
தேவபக்திக்கானவைகளை முயற்சிபண்ணு.
சரீரமுயற்சி கொஞ்சம் பிரயோஜனமுள்ளது;
ஆனால், தேவபக்தியானது இந்த ஜீவனுக்கும்
இதற்குப்பின்பு வரும் ஜீவனுக்கும் உள்ள
வாக்குத்தத்தமுள்ளதாகையால்
எல்லாவற்றிலும் பிரயோஜனமுள்ளது. ...
இதற்காகவே பிரயாசப்படுகிறோம், நிந்தையும்
அடைகிறோம்; ஏனென்றால், எல்லா
மனிதர்களுக்கும், விசேஷமாக
விசுவாசிகளுக்கும் இரட்சகராகிய ஜீவனுள்ள
தேவன்மேல் நம்பிக்கை வைத்திருக்கிறோம்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



1 தீமோத்தேயு 6:11-16 (IRV)

விசுவாசத்தின் நல்ல
போராட்டத்தைப் போராடு,
நித்தியஜீவனைப் பற்றிக்கொள்...
நீ இந்தக் கட்டளையை
மாசில்லாமலும்
குற்றமில்லாமலும்
கடைபிடிக்கும்படி

நீயோ, தேவனுடைய மனிதனே, இவைகளைவிட்டு
விலகி, நீதியையும் தேவபக்தியையும் விசுவாசத்தையும்
அன்பையும் பொறுமையையும் சாந்தகுணத்தையும்
நாடிப் பெற்றுக்கொள். விசுவாசத்தின் நல்ல
போராட்டத்தைப் போராடு, நித்தியஜீவனைப்
பற்றிக்கொள்; அதற்காகவே நீ அழைக்கப்பட்டாய்;
அநேக சாட்சிகளுக்கு முன்பாக நல்ல
அறிக்கைபண்ணினவனுமாக இருக்கிறாய். நம்முடைய
கர்த்தராகிய இயேசுகிறிஸ்து வரும்வரைக்கும், நீ இந்தத்
கட்டளையை மாசில்லாமலும் குற்றமில்லாமலும்
கடைபிடிக்கும்படி, எல்லாவற்றையும் உயிரோடு
இருக்கச்செய்கிற தேவனுடைய சந்நிதானத்திலேயும்,
பொந்தியுபிலாத்துவிற்கு முன்பாக நல்ல
அறிக்கையைச் சாட்சியாக விளங்கப்பண்ணின
கிறிஸ்து இயேசுவினுடைய சந்நிதானத்திலேயும்
உனக்குக் கட்டளையிடுகிறேன். இயேசுவின்
வருகையை தேவன் தம்முடைய காலங்களில்
வெளிப்படுத்துவார். அவரே ஸ்தோத்தரிக்கப்பட்ட
ஏகசக்கராதிபதியும், ராஜாதி ராஜாவும், கர்த்தாதி
கர்த்தாவும், அவர் ஒருவரே மரணம் இல்லாதவரும்,
ஒருவரும் நெருங்கமுடியாத ஒளியில் வாழ்கிறவரும்,
மனிதர்களில் ஒருவரும் காணாதவரும்,
காணக்கூடாதவருமாக இருக்கிறவர்; அவருக்கே
கனமும் நித்திய வல்லமையும் உண்டாயிருப்பதாக.
ஆமென்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



2 தீமோத்தேயு 1:6-8, 12 (IRV)

தேவன் நமக்குப் பயமுள்ள
ஆவியைக் கொடுக்காமல்,
பலமும் அன்பும் தெளிந்த
புத்தியுமுள்ள ஆவியையே
கொடுத்திருக்கிறார்

இதினிமித்தமாக, நான் உன்மேல் என்
கரங்களை வைத்ததினால் உனக்கு
உண்டான தேவ வரத்தை நீ அனல்முட்டி
எழுப்பிவிடும்படி உனக்கு
நினைப்பூட்டுகிறேன். தேவன் நமக்குப்
பயமுள்ள ஆவியைக் கொடுக்காமல், பலமும்
அன்பும் தெளிந்த புத்தியுமுள்ள ஆவியையே
கொடுத்திருக்கிறார். ஆகவே, நம்முடைய
கர்த்தரைப்பற்றிய சாட்சியைக்குறித்தாவது,
அவர்நிமித்தம் கட்டப்பட்டிருக்கிற
என்னைக்குறித்தாவது, நீ வெட்கப்படாமல்,
தேவ வல்லமைக்குரியபடி நற்செய்திக்காக
என்னோடுகூடத் தீங்கு அனுபவி. ...
அதினாலே நான் இந்தப் பாடுகளையும்
அனுபவிக்கிறேன்; ஆனாலும், நான்
வெட்கப்படுகிறதில்லை; ஏனென்றால், நான்
விசுவாசித்தவர் யார் என்று அறிவேன், நான்
அவரிடத்தில் ஒப்புக்கொடுத்ததை அவர்
அந்தநாள்வரைக் காத்துக்கொள்ள
வல்லவராக இருக்கிறார் என்று உறுதியாக
நம்புகிறேன்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



1 தீமோத்தேயு 1:3-5; 6:20-21 (IRV)

உன்னிடத்தில்

ஒப்புவிக்கப்பட்டதை நீ
காத்துக்கொண்டு, சீர்கேடான
வீண்பேச்சுகளுக்கும்,
ஞானமென்று பொய்யாகப்
பெயர்பெற்றிருக்கிற
கொள்கையின்
விபரீதங்களுக்கும் விலகி இரு

மாறுபாடான உபதேசங்களைப்
போதிக்காதபடிக்கும், விசுவாசத்தினால் விளங்கும்
தெய்வீக பக்திவளர்ச்சிக்கு ஏதுவாக இல்லாமல்,
வாக்குவாதங்களுக்கு ஏதுவாக இருக்கிற
கட்டுக்கதைகளையும் முடிவில்லாத
வம்சவரலாறுகளையும் கவனிக்காதபடிக்கும், நீ
சிலருக்குக் கட்டளையிடும்படி, நான்
மக்கெதோனியாவிற்குப் போகும்போது, உன்னை
எபேசு பட்டணத்தில் இருக்கக்
கேட்டுக்கொண்டபடியே செய். இந்த கட்டளையின்
பொருள் என்னவென்றால், சுத்தமான
இருதயத்திலும் நல்லமனச்சாட்சியிலும்
மாயமில்லாத விசுவாசத்திலும் பிறக்கும் அன்பே. ...
ஓ தீமோத்தேயுவே, உன்னிடத்தில்
ஒப்புவிக்கப்பட்டதை நீ காத்துக்கொண்டு,
சீர்கேடான வீண்பேச்சுகளுக்கும், ஞானமென்று
பொய்யாகப் பெயர்பெற்றிருக்கிற கொள்கையின்
விபரீதங்களுக்கும் விலகி இரு. சிலர் அதைப்
பாராட்டி, விசுவாசத்தைவிட்டு
விலகிப்போனார்கள். கிருபையானது உன்னோடு
இருப்பதாக. ஆமென்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யாக்கோபு 1:1-5 (IRV)

உங்களுடைய விசுவாசத்தின்
பரீட்சையானது
சகிப்புத்தன்மையை
உண்டாக்குமென்று... உங்களில்
ஒருவன் ஞானத்தில்
குறைவுள்ளவனாக
இருந்தால்... தேவனிடத்தில்
கேட்கட்டும்

தேவனுக்கும் கர்த்தராகிய இயேசுகிறிஸ்துவிற்கும்
ஊழியக்காரனாகிய யாக்கோபு, உலகமெங்கும்
சிதறுண்டு வாழும் பன்னிரண்டு
கோத்திரங்களுக்கும் வாழ்த்துதல் சொல்லி
எழுதுகிறதாவது. என் சகோதரர்களே, நீங்கள்
பலவிதமான சோதனைகளில்
சிக்கிக்கொள்ளும்போது, உங்களுடைய
விசுவாசத்தின் பரீட்சையானது
சகிப்புத்தன்மையை உண்டாக்குமென்று அறிந்து,
அதை மிகுந்த சந்தோஷமாக எண்ணுங்கள்.
நீங்கள் ஒன்றிலும் குறைவுள்ளவர்களாக
இல்லாமல், தேறினவர்களாகவும்
நிறைவுள்ளவர்களாகவும் இருப்பதற்காக,
சகிப்புத்தன்மையானது தனது செயலைச்
செய்துமுடிக்கட்டும். உங்களில் ஒருவன்
ஞானத்தில் குறைவுள்ளவனாக இருந்தால்,
எல்லோருக்கும் பரிபூரணமாகக் கொடுக்கிறவரும்
ஒருவரையும் கடிந்துகொள்ளாதவருமாகிய
தேவனிடத்தில் கேட்கட்டும், அப்பொழுது
அவனுக்குக் கொடுக்கப்படும்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யாக்கோபு 5:13-14, 16, 19-20 (IRV)

உங்களுடைய குற்றங்களை
ஒருவருக்கொருவர்
அறிக்கையிட்டு,
ஒருவருக்காக ஒருவர்
ஜெபம்செய்யுங்கள்... ஒரு
ஆத்துமாவை
மரணத்திலிருந்து இரட்சித்து

உங்களில் ஒருவன் துன்பப்பட்டால் ஜெபம்
செய்யவேண்டும்; ஒருவன் மகிழ்ச்சியாக
இருந்தால் சங்கீதம் பாடவேண்டும். உங்களில்
ஒருவன் வியாதிப்பட்டால், அவன் சபையின்
மூப்பர்களை வரவழைக்கவேண்டும்; அவர்கள்
கர்த்தருடைய நாமத்தினாலே அவனுக்கு
எண்ணெய் பூசி, அவனுக்காக ஜெபம்
செய்யவேண்டும். ... நீங்கள் குணமடையும்படிக்கு,
உங்களுடைய குற்றங்களை ஒருவருக்கொருவர்
அறிக்கையிட்டு, ஒருவருக்காக ஒருவர்
ஜெபம்செய்யுங்கள். நீதிமான் செய்யும்
ஊக்கமான வேண்டுதல் மிகவும்
பெலனுள்ளதாக இருக்கிறது. ... சகோதரர்களே,
உங்களில் ஒருவன் சத்தியத்தைவிட்டு விலகி
மோசம்போகும்போது, மற்றொருவன் அவனைத்
திரும்ப வழிநடத்தினால், தவறான
வழியிலிருந்து பாவியைத் திருப்புகிறவன் ஒரு
ஆத்துமாவை மரணத்திலிருந்து இரட்சித்து,
அநேக பாவங்களை மூடுவானென்று
அறிந்துகொள்ளட்டும்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions

யாக்கோபு 3:2, 10, 12, 18, 17 (IRV)

நாம் எல்லோரும் அநேக
காரியங்களில் தவறுகிறோம்...
பரத்திலிருந்து வருகிற
ஞானமோ முதலாவது
சுத்தமுள்ளதாகவும், பின்பு
சமாதானமும் சாந்தமும்,
அன்புமிக்கதாகவும்...
மாயமில்லாததாகவும்
இருக்கிறது

நாம் எல்லோரும் அநேக காரியங்களில்
தவறுகிறோம்; ஒருவன் சொல் தவறாதவனானால்
அவன் பூரணமனிதனும், தன் சரீரம் முழுவதையும்
கடிவாளத்தினாலே
அடக்கிக்கொள்ளக்கூடியவனுமாக இருக்கிறான்.
துதித்தலும் சபித்தலும் ஒரே வாயிலிருந்து
புறப்படுகிறது. என் சகோதரர்களே, இப்படி
இருக்கக்கூடாது. ... என் சகோதரர்களே, அத்திமரம்
ஒலிவப்பழங்களையும், திராட்சைச்செடி
அத்திப்பழங்களையும் கொடுக்குமா? அப்படியே
உவர்ப்பான நீரூற்றுத் தித்திப்பான தண்ணீரைக்
கொடுக்காது. ... நீதியாகிய கனியானது
சமாதானத்தை நடப்பிக்கிறவர்களாலே
சமாதானத்திலே விதைக்கப்படுகிறது. ...
பரத்திலிருந்து வருகிற ஞானமோ முதலாவது
சுத்தமுள்ளதாகவும், பின்பு சமாதானமும் சாந்தமும்,
அன்புமிக்கதாகவும், இரக்கத்தாலும்
நற்கனிகளாலும் நிறைந்ததாகவும்,
பட்சபாதமில்லாததாகவும், மாயமில்லாததாகவும்
இருக்கிறது.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யூதா 1:3-5, 22-23 (IRV)

பரிசுத்தவான்களுக்கு ஒருமுறை
ஒப்புக்கொடுக்கப்பட்ட
விசுவாசத்திற்காக நீங்கள்
தைரியமாகப்
போராடவேண்டும்... நமது
தேவனுடைய கிருபையைக்
காமவிகாரத்திற்குரியதாக மாற்றி

பிரியமானவர்களே, பொதுவான இரட்சிப்பைக்குறித்து
உங்களுக்கு எழுதுவதற்கு நான் மிகவும்
கருத்துள்ளவனாக இருக்கும்போது,
பரிசுத்தவான்களுக்கு ஒருமுறை
ஒப்புக்கொடுக்கப்பட்ட விசுவாசத்திற்காக நீங்கள்
தைரியமாகப் போராடவேண்டும் என்று, உங்களுக்கு
எழுதி உணர்த்துவது எனக்கு அவசியமாகத் தெரிந்தது.
ஏனென்றால், நமது தேவனுடைய கிருபையைக்
காமவிகாரத்திற்குரியதாக மாற்றி, நம்முடைய ஒரே
ஆண்டவராகிய தேவனையும், கர்த்தராகிய
இயேசுகிறிஸ்துவையும் மறுதலிக்கிற பக்தி
இல்லாதவர்களாகிய சிலர் இரகசியவழியாக
நுழைந்திருக்கிறார்கள்; அவர்கள் இந்த தண்டனைக்கு
உள்ளாவார்கள் என்று ஆரம்பத்திலே
எழுதியிருக்கிறது. நீங்கள் முன்னமே
அறிந்திருந்தாலும், நான் உங்களுக்கு ஞாபகப்படுத்த
விரும்புகிறது என்னவென்றால், கர்த்தர் தமது
மக்களை எகிப்துதேசத்திலிருந்து புறப்படப்பண்ணி,
இரட்சித்து, பின்பு விசுவாசிக்காதவர்களை அழித்தார்.
அல்லாமலும், நீங்கள் பகுத்தறிவு உள்ளவர்களாக
இருந்து, சிலருக்கு இரக்கம் காட்டி, சிலரை
அக்கினியில் இருந்து இழுத்துவிட்டு, பயத்தோடு
இரட்சித்து, பாவத்தினால் கறைப்பட்டிருக்கிற
அவர்களுடைய ஆடையைக் கூட
வெறுத்துத்தள்ளுங்கள்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



யாத்திராகமம் 24:7, 17; 32:23, 30, 34 (IRV)
மலையின் உச்சியிலே
யெகோவாவுடைய
மகிமையின் காட்சி
இஸ்ரவேலர்களுடைய
கண்களுக்கு சுட்டெரிக்கிற
அக்கினியைப்போல் இருந்தது

உடன்படிக்கையின் புத்தகத்தை எடுத்து,
மக்களின் காதுகளில் கேட்க வாசித்தான்;
அவர்கள் யெகோவா சொன்னபடியெல்லாம்
செய்து, கீழ்ப்படிந்து நடப்போம்” என்றார்கள். ...
மலையின் உச்சியிலே யெகோவாவுடைய
மகிமையின் காட்சி இஸ்ரவேலர்களுடைய
கண்களுக்கு சுட்டெரிக்கிற அக்கினியைப்போல்
இருந்தது. ... இவர்கள் என்னை நோக்கி:
எங்களுக்கு முன்னேசெல்லும் தெய்வங்களை
எங்களுக்கு உண்டாக்கும்; எகிப்து தேசத்திலிருந்து
எங்களை அழைத்துக்கொண்டுவந்த அந்த
மோசேக்கு என்ன நடந்ததோ அறியோம்”
என்றார்கள். ... மறுநாளில் மோசே மக்களை நோக்கி:
“நீங்கள் மகா பெரிய பாவம் செய்தீர்கள்;
உங்களுக்காகப் பாவநிவிர்த்தி செய்யக்கூடுமோ
என்று அறிய இப்பொழுது நான்
யெகோவாவினிடத்திற்கு ஏறிப்போகிறேன்”
என்றான். ... இப்பொழுது நீ போய், நான் உனக்குச்
சொன்ன இடத்திற்கு மக்களை
அழைத்துக்கொண்டுபோ; என்னுடைய
தூதனானவர் உனக்குமுன்பு செல்லுவார்;
ஆகிலும், நான் விசாரிக்கும் நாளில்
அவர்களுடைய பாவத்தை அவர்களிடத்தில்
விசாரிப்பேன்” என்றார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யோசுவா 2:11; எபிரெயர் 11:31; யாக்கோபு 2:23,
உங்களுடைய^{25-26 (IPV)} தேவனாகிய
யெகோவாவே மேலே
வானத்திலும் கீழே பூமியிலும்
தேவனானவர்...
செயல்களில்லாத
விசுவாசமும்
உயிரில்லாததாக இருக்கிறது

கேள்விப்பட்டபோது எங்களுடைய இருதயம்
கரைந்துபோனது, உங்களாலே எல்லோருடைய
தெரியமும் அற்றுப்போனது; உங்களுடைய
தேவனாகிய யெகோவாவே மேலே வானத்திலும்
கீழே பூமியிலும் தேவனானவர். ...
விசுவாசத்தினாலே ராகாப் என்னும் வேசி
வேவுகாரர்களைச் சமாதானத்தோடு
ஏற்றுக்கொண்டு, கீழ்ப்படியாதவர்களோடு
சேர்ந்து அழிந்துபோகாமல் இருந்தாள். ...
அப்படியே ஆபிரகாம் தேவனை விசுவாசித்தான்,
அது அவனுக்கு நீதியாக எண்ணப்பட்டது
என்கிற வேதவாக்கியம் நிறைவேறியது; அவன்
தேவனுடைய நண்பன் எனப்பட்டான். ...
அந்தப்படி ராகாப் என்னும் வேசியும் தூதர்களை
ஏற்றுக்கொண்டு வேறுவழியாக
அனுப்பிவிட்டபோது, செயல்களினாலே
அல்லவோ நீதியுள்ளவளாக்கப்பட்டாள்?
அப்படியே, ஆவியில்லாத சரீரம் உயிரில்லாததாக
இருக்கிறதுபோல, செயல்களில்லாத
விசுவாசமும் உயிரில்லாததாக இருக்கிறது.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions

ரூத் 1:16-17; 4:14-15 (IRV)

உறவினன் இல்லாமல்போகாதபடிக்கு இன்று உனக்குத் தயவுசெய்த யெகோவாவுக்கு ஸ்தோத்திரம்

அதற்கு ரூத்: நான் உம்மைப் பின்பற்றாமல்
உம்மைவிட்டுத் திரும்பிப் போவதைக்குறித்து,
என்னோடு பேசவேண்டாம்; நீர் போகும்
இடத்திற்கு நானும் வருவேன்; நீர் தங்கும்
இடத்திலே நானும் தங்குவேன்; உம்முடைய
மக்கள் என்னுடைய மக்கள்; உம்முடைய தேவன்
என்னுடைய தேவன். நீர் மரணமடையும்
இடத்தில் நானும் மரணமடைந்து, அங்கே
அடக்கம்செய்யப்படுவேன்; மரணத்தைத்தவிர
வேறொன்றும் உம்மை விட்டு என்னைப்
பிரித்தால், யெகோவா அதற்குச் சரியாகவும்
அதற்கு அதிகமாகவும் எனக்குச் செய்யக்கடவர்
என்றாள். ... அப்பொழுது பெண்கள்
நகோமியைப் பார்த்து: உறவினன்
இல்லாமல்போகாதபடிக்கு இன்று உனக்குத்
தயவுசெய்த யெகோவாவுக்கு ஸ்தோத்திரம்;
அவனுடைய பெயர் இஸ்ரவேலிலே
பிரபலமாகக்கடவது. அவன் உன்
ஆத்துமாவுக்கு ஆறுதல் செய்கிறவனும், உன்
முதிர்வயதிலே உன்னை ஆதரிக்கிறவனுமாக
இருப்பானாக; உன்னைச் சிநேகித்து, ஏழு
மகன்களைப்பார்க்கிலும் உனக்கு அருமையாக
இருக்கிற உன் மருமகள் அவனைப்
பெற்றெடுத்தாளே என்றார்கள்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



நெகேமியா 6:1-3, 8-9 (IRV)

அவர்கள் எல்லோரும் எங்களைப் பயமுறுத்தப்பார்த்தார்கள்... தேவனே, நீர் என்னுடைய கைகளைத் பலப்படுத்தியருளும்

நான் மதிலைக் கட்டிமுடித்ததையும், இனி அதிலே
திறப்பு ஒன்றுமில்லை என்பதையும்,
சன்பல்லாத்தும், தொபியாவும், அரபியனான
கேஷேமும் எங்களுக்கிருந்த மற்ற எதிரிகளும்
கேள்விப்பட்டபோது, நான் வாசல்களுக்கு இன்னும்
கதவு போடாமலிருப்பதால், சன்பல்லாத்தும்,
கேஷேமும் ஆள் அனுப்பி: நாம் ஒனோ
பள்ளத்தாக்கில் இருக்கிற கிராமங்கள் ஒன்றில்
ஒருவரையொருவர் கண்டு பேசுவோம் வாரும் என்று
கூப்பிட்டார்கள்; அவர்களோவென்றால் எனக்குத்
தீங்கு செய்ய நினைத்தார்கள். அப்பொழுது நான்
அவர்களிடத்திற்கு ஆட்களை அனுப்பி: நான்
பெரிய வேலையைச் செய்கிறேன், நான் வரமுடியாது;
நான் அந்த வேலையைவிட்டு உங்களிடத்திற்கு
வருவதால் இந்த வேலை நின்றுவிடும் என்று
சொல்லச்சொன்னேன். அதற்கு நான்: நீர்
சொல்லுகிற அந்தக் காரியங்களில் ஒன்றும்
நடக்கவில்லை; அவைகள் உம்முடைய மனதின்
கற்பனையே அல்லாமல் வேறல்ல என்று
சொல்லியனுப்பினேன். அந்த வேலை
நடைபெறாமலிருக்க, எங்கள் கைகள்
சோர்ந்துபோகும் என்று சொல்லி, அவர்கள்
எல்லோரும் எங்களைப் பயமுறுத்தப்பார்த்தார்கள்.
ஆதலால் தேவனே, நீர் என்னுடைய கைகளைத்
பலப்படுத்தியருளும்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



சங்கீதங்கள் 2:1-5, 8-12 (IRV)

பயத்துடனே யெகோவாவுக்கு ஆராதனை செய்யுங்கள்... அவரிடம் அடைக்கலமாக இருக்கிற அனைவரும் பாக்கியவான்கள்

தேசங்கள் ஏன் கொந்தளிக்க வேண்டும்? மக்கள் வீணான காரியத்தை ஏன் சிந்திக்கவேண்டும்? யெகோவாவுக்கு விரோதமாகவும், அவர் அபிஷேகம்செய்தவருக்கு விரோதமாகவும், பூமியின் இராஜாக்கள் எழும்பி நின்று, அதிகாரிகள் ஒன்றாக ஆலோசனைசெய்து: அவர்களுடைய கட்டுகளை அறுத்து, அவர்களுடைய கயிறுகளை நம்மைவிட்டு எறிந்துபோடுவோம்; என்கிறார்கள். பரலோகத்தில் அமர்ந்திருக்கிறவர் சிரிப்பார்; ஆண்டவர் அவர்களை இகழுவார். அப்பொழுது அவர் தமது கோபத்திலே அவர்களுடன் பேசுவார். தமது கடுங்கோபத்திலே அவர்களைக் கலங்கச்செய்வார். - என்னைக் கேளும், அப்பொழுது தேசங்களை உமக்குச் சொத்தாகவும், பூமியின் எல்லைகளை உமக்குச் சொந்தமாகவும் கொடுப்பேன்; இரும்புக் கோலால் அவர்களை நொறுக்கி, குயவனின் மண்பாண்டத்தைப்போல் அவர்களை உடைத்துப்போடுவீர் என்று சொன்னார். இப்போதும் இராஜாக்களே, உணர்வடையுங்கள், பூமியின் நியாயாதிபதிகளே, எச்சரிக்கையாக இருங்கள். பயத்துடனே யெகோவாவுக்கு ஆராதனை செய்யுங்கள், நடுக்கத்துடனே மகிழ்ந்திருங்கள். தேவமகன் கோபங்கொள்ளாமலும், நீங்கள் வழியிலே அழியாமலும் இருப்பதற்கு, தேவனை முததம்செய்யுங்கள்; கொஞ்சக்காலத்திலே தேவனுடைய கோபம் பற்றியெரியும்; அவரிடம் அடைக்கலமாக இருக்கிற அனைவரும் பாக்கியவான்கள்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



சங்கீதங்கள் 19:1, 7-8, 12-14 (IRV)

வானங்கள் தேவனுடைய
மகிமையை
வெளிப்படுத்துகின்றன...
மறைந்து கிடக்கும்
பிழைகளிலிருந்து என்னைச்
சுத்திகரியும்... துணிகரமான
பாவங்களுக்கும் உமது
அடியேனை விலக்கிக்
காத்துகொள்ளும்; அவைகள்
என்னை ஆண்டுகொள்ள
விடாமலிரும்

வானங்கள் தேவனுடைய மகிமையை
வெளிப்படுத்துகின்றன, ஆகாய விரிவு அவருடைய
கைகளின் செயல்களை அறிவிக்கிறது. -
யெகோவாவுடைய வேதம் குறைவற்றதும்,
ஆத்துமாவை உயிர்ப்பிக்கிறதுமாக இருக்கிறது;
யெகோவாவுடைய சாட்சி முழுமையானதும், பேதையை
ஞானியாக்குகிறதுமாக இருக்கிறது. யெகோவாவுடைய
நியாயங்கள் செம்மையும், இருதயத்தைச்
சந்தோஷப்படுத்துகிறவைகளுமாக இருக்கிறது;
யெகோவாவுடைய கற்பனை தாய்மையும், கண்களைத்
தெளிவிக்கிறதுமாக இருக்கிறது. - தன்னுடைய
பிழைகளை உணருகிறவன் யார்? மறைந்து கிடக்கும்
பிழைகளிலிருந்து என்னைச் சுத்திகரியும்.
துணிகரமான பாவங்களுக்கும் உமது அடியேனை
விலக்கிக் காத்துகொள்ளும்; அவைகள் என்னை
ஆண்டுகொள்ள விடாமலிரும்; அப்பொழுது நான்
உத்தமனாகி, பெரும்பாவத்திற்கு நீங்கலாக இருப்பேன்.
என் கன்மலையும் என் மீட்பருமாகிய யெகோவாவே,
என் வாயின் வார்த்தைகளும், என் இருதயத்தின்
தியானமும், உமது சமுகத்திற்குப் பிரியமாக இருப்பதாக.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



சங்கீதங்கள் 27:1, 4-6, 8-10, 14 (IRV)
யெகோவா என் வெளிச்சமும் என்
இரட்சிப்புமானவர், யாருக்குப்
பயப்படுவேன்?... தைரியமாக இரு,
அவர் உன்னுடைய இருதயத்தை
நிலையாக நிறுத்துவார்

யெகோவா என் வெளிச்சமும் என் இரட்சிப்புமானவர், யாருக்குப் பயப்படுவேன்? யெகோவா என் வாழ்வின் அடைக்கலமானவர், யாருக்கு பயப்படுவேன்? ... கர்த்தரிடத்தில் ஒன்றை நான் கேட்டேன், அதையே நாடுவேன்; நான் யெகோவாவுடைய மகிமையைப் பார்க்கும்படியாகவும், அவருடைய ஆலயத்தில் ஆராய்ச்சி செய்யும்படியாகவும், நான் என்னுடைய உயிருள்ள நாட்களெல்லாம் யெகோவாவுடைய ஆலயத்தில் தங்கியிருப்பதையே நாடுவேன். தீங்குநாளில் அவர் என்னைத் தம்முடைய கூடாரத்தில் மறைத்து, என்னைத் தமது கூடார மறைவிலே ஒளித்துவைத்து, என்னைக் கன்மலையின்மேல் உயர்த்துவார். இப்பொழுது என் தலை என்னைச் சுற்றிலும் இருக்கிற என் எதிரிகளுக்கு மேலாக உயர்த்தப்படும்; அதற்காக அவருடைய கூடாரத்திலே நான் ஆனந்தபலிகளையிட்டு, யெகோவாவைப் பாடுவேன், அவரைப் புகழ்ந்துபாடுவேன். ... என்னுடைய முகத்தைத் தேடுங்கள் என்று சொன்னீரே, உம்முடைய முகத்தையே தேடுவேன் யெகோவாவே என்று என்னுடைய இருதயம் உம்மிடத்தில் சொன்னது. உமது முகத்தை எனக்கு மறைக்கவேண்டாம்; நீர் கோபத்துடன் உமது அடியேனை விலக்கிப்போடவேண்டாம்; நீரே எனக்கு உதவி செய்பவர்; என்னுடைய இரட்சிப்பின் தேவனே, என்னைத் தள்ளிவிடாமலிரும் என்னைக் கைவிடாமலிரும். என் தகப்பனும் என் தாயும் என்னைக் கைவிட்டாலும், யெகோவா என்னைச் சேர்த்துக்கொள்ளுவார். ... யெகோவாவுக்குக் காத்திரு, தைரியமாக இரு, அவர் உன்னுடைய இருதயத்தை நிலையாக நிறுத்துவார், கர்த்தருக்கே காத்திரு.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



சங்கீதங்கள் 29:2-3, 7-11 (IRV)

மகிமையுள்ள தேவன்
முழங்குகிறார்... யெகோவா
தமது மக்களுக்குப் பெலன்
கொடுப்பார்; யெகோவா தமது
மக்களுக்குச் சமாதானம்
அருளி, அவர்களை
ஆசீர்வதிப்பார்

யெகோவாவுடைய பெயருக்கேற்ற மகிமையை
அவருக்குச் செலுத்துங்கள்; பரிசுத்த
அலங்காரத்துடனே யெகோவாவை
தொழுதுகொள்ளுங்கள். யெகோவாவுடைய
சத்தம் சமுத்திரங்கள் மேல் தொனிக்கிறது;
மகிமையுள்ள தேவன் முழங்குகிறார்; யெகோவா
திரளான தண்ணீர்களின்மேல் இருக்கிறார். ...
யெகோவாவுடைய சத்தம் தீப்பிழம்புகளைப்
பிளக்கும். யெகோவாவுடைய சத்தம்
வனாந்தரத்தை அதிரச்செய்யும்; யெகோவா
காதேஸ் வனாந்தரத்தை அதிரச்செய்கிறார்.
யெகோவாவுடைய சத்தம் பெண்மான்களை
ஈனும்படி செய்து, காடுகளை வெளியாக்கும்;
அவருடைய ஆலயத்திலுள்ள அனைவரும்
யெகோவாவுக்கு மகிமை என்று
ஆர்ப்பரிக்கிறார்கள். யெகோவா
பெருவெள்ளத்தின்மேல் அமர்ந்திருந்தார்;
யெகோவா என்றென்றைக்கும் ராஜாவாக
அமர்ந்திருக்கிறார். யெகோவா தமது மக்களுக்குப்
பெலன் கொடுப்பார்; யெகோவா தமது
மக்களுக்குச் சமாதானம் அருளி, அவர்களை
ஆசீர்வதிப்பார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



மாற்கு 9:23-26, 29; 1:27 (IRV)

விசுவாசிக்கிறேன் ஆண்டவரே,
என் அவிசுவாசம் நீங்கும்படி
உதவிசெய்யும்... இந்தவகைப்
பிசாசை ஜெபத்தினாலும்
உபவாசத்தினாலும்தவிர மற்ற
எந்தவிதத்திலும்
துரத்தமுடியாது

இயேசு அவனைப் பார்த்து: நீ விசுவாசித்தால்
நடக்கும், விசுவாசிக்கிறவனுக்கு எல்லாம்
சாத்தியமாகும் என்றார். உடனே பிள்ளையின்
தகப்பன்: விசுவாசிக்கிறேன் ஆண்டவரே, என்
அவிசுவாசம் நீங்கும்படி உதவிசெய்யும் என்று
கண்ணீரோடு சத்தமிட்டுச் சொன்னான்.
அப்பொழுது மக்கள் கூட்டமாக ஓடிவருகிறதை
இயேசு பார்த்து, அந்த அசுத்த ஆவியை நோக்கி:
ஊமையும் செவிடுமான ஆவியே, இவனைவிட்டு
வெளியே போ, இனி இவனுக்குள் மீண்டும்
போகக்கூடாது என்று நான் உனக்குக்
கட்டளையிடுகிறேன் என்று அதை அதட்டினார்.
அப்பொழுது அந்த ஆவி சத்தமிட்டு, அவனை
அதிகமாக அலைக்கழித்து வெளியேபோனது...
அதற்கு அவர்: இந்தவகைப் பிசாசை
ஜெபத்தினாலும் உபவாசத்தினாலும்தவிர மற்ற
எந்தவிதத்திலும் துரத்தமுடியாது என்றார். ...
எல்லோரும் ஆச்சரியப்பட்டு: இது என்ன? இந்தப்
புதிய உபதேசம் எப்படிப்பட்டது? இவர்
அதிகாரத்தோடு அசுத்த ஆவிகளுக்குக் கட்டளைக்
கொடுக்கிறார், அவைகள் இவருக்குக்
கீழ்ப்படிகிறதே என்று தங்களுக்குள்ளே
ஒருவரோடொருவர் சொல்லிக்கொண்டார்கள்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



சங்கீதங்கள் 22:1, 16-18, 26, 29, 31 (IRV)

யெகோவாவை

தேடுகிறவர்கள் அவரைத்
துதிப்பார்கள்; உங்களுடைய
இருதயம் என்றென்றைக்கும்
வாழும்

என் தேவனே, என் தேவனே, ஏன் என்னைக்
கைவிட்டீர்? எனக்கு உதவி செய்யாமலும், நான்
கதறிச் சொல்லும் வார்த்தைகளைக் கேட்காமலும்
ஏன் தூரமாக இருக்கிறீர்? .. நாய்கள் என்னைச்
சூழ்ந்திருக்கின்றன; பொல்லாதவர்களின் கூட்டம்
என்னை வளைந்துகொண்டது; என்னுடைய
கைகளையும் கால்களையும் உருவக்
குத்தினார்கள். என்னுடைய
எலும்புகளையெல்லாம் நான் எண்ணலாம்;
அவர்கள் என்னை நோக்கிப்
பார்த்துக்கொண்டிருக்கிறார்கள். என்
ஆடைகளைத் தங்களுக்குள்ளே பங்கிட்டு,
என்னுடைய உடையின்மேல்
சீட்டுப்போடுகிறார்கள். .. ஒடுக்கப்பட்டவர்கள்
சாப்பிட்டு திருப்தியடைவார்கள்; யெகோவாவை
தேடுகிறவர்கள் அவரைத் துதிப்பார்கள்;
உங்களுடைய இருதயம் என்றென்றைக்கும்
வாழும். .. பூமியின் செல்வந்தர் அனைவரும்
பணிந்துகொள்வார்கள்; புழுதியில்
இறங்குகிறவர்கள் அனைவரும் அவருக்கு
முன்பாக வணங்குவார்கள். ஒருவனும்
தன்னுடைய ஆத்துமா அழியாதபடி அதைக்
காக்க முடியாதே. .. அவர்கள் வந்து: அவரே
இவைகளைச் செய்தார் என்று பிறக்கப்போகிற
மக்களுக்கு அவருடைய நீதியை அறிவிப்பார்கள்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



உன்னதப்பாட்டு 8:6-7; 2:15-16 (IRV)

நீர் என்னை உமது
இருதயத்தின்மேல்
முத்திரையைப்போலவும்...
நேசம் மரணத்தைப்போல்
வலிமையானது;
நேசவைராக்கியம்
பாதாளத்தைப்போல்
கொடியதாக இருக்கிறது

நீர் என்னை உமது இருதயத்தின்மேல்
முத்திரையைப்போலவும், உமது புயத்தின்மேல்
முத்திரையைப்போலவும் வைத்துக்கொள்ளும்;
நேசம் மரணத்தைப்போல் வலிமையானது;
நேசவைராக்கியம் பாதாளத்தைப்போல்
கொடியதாக இருக்கிறது; அதின் தழல்
அக்கினித்தழலும் அதின் சுடர் கடும்
சுடரொளியுமாக இருக்கிறது. திரளான
தண்ணீர்கள் நேசத்தை அணைத்துவிட முடியாது,
வெள்ளங்களும் அதைத் தணிக்கமுடியாது;
ஒருவன் தன் வீட்டிலுள்ள
சொத்துக்களையெல்லாம் நேசத்திற்காகக்
கொடுத்தாலும், அது முற்றிலும்
அசட்டைசெய்யப்படும். மணவாளியின்
சகோதரன் ... திராட்சைத் தோட்டங்களைக்
கெடுக்கிற குழிநரிகளையும் சிறுநரிகளையும்
நமக்குப் பிடியுங்கள்; நம்முடைய
திராட்சைத்தோட்டங்கள் பூவும் பிஞ்சுமாக
இருக்கிறதே. மணவாளி என் நேசர்
என்னுடையவர், நான் அவருடையவள். அவர்
லீலிமலர்களுக்குள்ளே மேய்கிறார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



புலம்பல்கள் 3:22-23, 25-26, 28-29, 32 (IRV)

தமக்குக் காத்திருக்கிறவர்களுக்கும், தம்மைத் தேடுகிற ஆத்துமாவுக்கும் யெகோவா நல்லவர்

நாம் அழிந்துபோகாமலிருக்கிறது
யெகோவாவுடைய கிருபையே, அவருடைய
இரக்கங்களுக்கு முடிவில்லை. அவைகள்
காலைதோறும் புதியவைகள்; உமது
உண்மை பெரிதாயிருக்கிறது. ... தமக்குக்
காத்திருக்கிறவர்களுக்கும், தம்மைத்
தேடுகிற ஆத்துமாவுக்கும் யெகோவா
நல்லவர். யெகோவாவுடைய இரட்சிப்புக்கு
நம்பிக்கையோடு காத்திருக்கிறது நல்லது. ...
அவரே அதைத் தன்மேல் வைத்தாரென்று
அவன் தனிமையாயிருந்து
மௌனமாயிருப்பானாக. நம்பிக்கைக்கு
இடமுண்டோ என்று தன் வாய்
மண்ணில்படும்படி குப்புறவிழுவானாக. ...
அவர் வருத்தப்படுத்தினாலும் தமது மிகுந்த
கிருபையின்படி மனமிரங்குவார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



ஓசியா 2:2, 13, 8, 14, 19-20; 6:6 (IRV)

தன் விபசாரங்களைத் தன்
இருப்பிடத்தின் நடுவிலிருந்தும்
விலக்கிப்போடவேண்டும்... நீ
யெகோவாவை
அறிந்துகொள்வாய்... பலியை
அல்ல இரக்கத்தையும்,
தகனபலிகளைப்பார்க்கிலும்
தேவனை அறிகிற அறிவையும்
விரும்புகிறேன்

உங்கள் தாயுடன் வழக்காடுங்கள்; அவள் எனக்கு
மனைவியுமல்ல, நான் அவளுக்குக் கணவனுமல்ல;
அவள் தன் விபச்சாரச்செயலை தன் முகத்திலிருந்தும், தன்
விபசாரங்களைத் தன் இருப்பிடத்தின் நடுவிலிருந்தும்
விலக்கிப்போடவேண்டும்... அவள் பாகால்களுக்குத்
தூபங்காட்டி, தன் நெற்றிப்பட்டங்களினாலும் தன்
ஆபரணங்களினாலும் தன்னை அலங்கரித்துக்கொண்டு,
தன் நேசரைப் பின்தொடர்ந்து, என்னை மறந்துபோன
நாட்களுக்காக அவளை விசாரிப்பேன் என்று யெகோவா
சொல்லுகிறார்... தனக்கு நான் தானியத்தையும்
திராட்சைரசத்தையும் எண்ணெயையும்
கொடுத்தவரென்றும், தனக்கு நான் வெள்ளியையும்
பொன்னையும் பெருகச்செய்தவரென்றும் அவள்
அறியாமற்போனாள்; அவைகளை அவர்கள்
பாகாலுடையதாக மாற்றினார்கள்... ஆனாலும், இதோ,
நான் அவளுக்கு ஆசைகாட்டி, அவளை வனாந்திரத்திற்கு
அழைத்துக்கொண்டுபோய், அவளுடன் ஆதரவாகப் பேசி,
நித்திய திருமணத்துக்கென்று உன்னை எனக்கு
நியமித்துக்கொள்ளுவேன்; நீதியும் நியாயமும் கிருபையும்
உருக்கமும் இரக்கமுமாக உன்னை எனக்கு
நியமித்துக்கொள்ளுவேன். உண்மையாகவே உன்னை
எனக்கு நியமித்துக்கொள்ளுவேன்; நீ யெகோவாவை
அறிந்துகொள்வாய்... பலியை அல்ல இரக்கத்தையும்,
தகனபலிகளைப்பார்க்கிலும் தேவனை அறிகிற
அறிவையும் விரும்புகிறேன்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



நியாயம் தண்ணீரைப்போலவும், நீதி வற்றாத நதியைப்போலவும் புரண்டுவரட்டும்

உங்களுடைய பண்டிகைகளைப்
பகைத்து வெறுக்கிறேன்; உங்களுடைய
ஆசரிப்பு நாட்களில் எனக்குப்
பிரியமில்லை. உங்களுடைய
தகனபலிகளையும்
உணவுபலிகளையும் எனக்குப்
படைத்தாலும் நான்
அங்கீகரிக்கமாட்டேன்; கொழுமையான
உங்களுடைய மிருகங்களின்
ஸ்தோத்திரபலிகளையும் நான்
நோக்கிப்பார்க்கமாட்டேன். உன்
பாடல்களின் இரைச்சலை
என்னைவிட்டு அகற்று; உன்
வீணைகளின் ஓசையை நான்
கேட்கமாட்டேன். நியாயம்
தண்ணீரைப்போலவும், நீதி வற்றாத
நதியைப்போலவும் புரண்டுவரட்டும்.



செப்பனியா 1:14-15; 3:17 (IRV)

அது அழிவும்
வெறுமையுமான நாள்...
உன் தேவனாகிய
யெகோவா உன் நடுவில்
இருக்கிறார்; அவர்
வல்லமையுள்ளவர், அவர்
இரட்சிப்பார்... அவர்
உன்னைக்குறித்து
கெம்பீரமாகக் களிகூருவார்

யெகோவாவுடைய பெரியநாள்
சமீபித்திருக்கிறது; அது மிகவும் நெருங்கி
வேகமாக வருகிறது; யெகோவாவுடைய நாள்
என்கிற சத்தத்திற்குப் பராக்கிரமசாலி
முதலாக அங்கே மனங்கசந்து அலறுவான்.
அந்த நாள் உக்கிரத்தின் நாள்; அது இக்கட்டும்
நெருக்கமுமான நாள்; அது அழிவும்
வெறுமையுமான நாள்; அது இருளும்
அந்தகாரமுமான நாள்; அது மப்பும்
மந்தாரமுமான நாள். ... உன் தேவனாகிய
யெகோவா உன் நடுவில் இருக்கிறார்; அவர்
வல்லமையுள்ளவர், அவர் இரட்சிப்பார்; அவர்
உன்னைக்குறித்து சந்தோஷமாக மகிழ்ந்து,
தம்முடைய அன்பினிமித்தம் உன்னை
புதியவனாக்குவார்; அவர் உன்னைக்குறித்து
கெம்பீரமாகக் களிகூருவார்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



ஆபகூக் 3:16-19 (IRV)

வயல்கள் தானியத்தை
விளைவிக்காமற்போனாலும்...
நான் யெகோவாவுக்குள்
மகிழ்ச்சியாயிருப்பேன், என்
இரட்சிப்பின் தேவனுக்குள்
களிகூருவேன்

நான் கேட்டபோது என் குடல் குழம்பியது; அந்தச்
சத்தத்திற்கு என் உதடுகள் துடித்தது; என்
எலும்புகளில் பெலவீனம் உண்டானது; என்
நிலையிலே நடுங்கினேன்; ஆனாலும்
எங்களோடு எதிர்க்கும் மக்கள் வரும்போது,
இக்கட்டுநாளிலே நான் இளைப்பாறுதல்
அடைவேன். அத்திமரம்
துளிர்விடாமற்போனாலும்,
திராட்சைச்செடிகளில் பழம்
உண்டாகாமற்போனாலும், ஒலிவமரத்தின் பலன்
இல்லாமல் போனாலும், வயல்கள் தானியத்தை
விளைவிக்காமற்போனாலும், கிடையில்
ஆட்டுமந்தைகள் முதலற்றுப்போனாலும்,
தொழுவத்திலே மாடுகள் இல்லாமற்போனாலும்,
நான் யெகோவாவுக்குள் மகிழ்ச்சியாயிருப்பேன்,
என் இரட்சிப்பின் தேவனுக்குள் களிகூருவேன்.
ஆண்டவராகிய யெகோவா என் பெலன்; அவர்
என் கால்களை மான்கால்களைப்போலாக்கி,
உயரமான இடங்களில் என்னை
நடக்கச்செய்வார். இது நெகிநோத் என்னும்
வாத்தியத்தில் வாசிக்க இராகத்தலைவனுக்கு
ஒப்புவிக்கப்பட்டப் பாடல்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions

